

പ്രളയ ദുരിതാശ്വാസം

322 (932) ശ്രീ. മഞ്ഞളാക്ഷി അലി: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മങ്കട നിയോജകമണ്ഡലത്തിൽ പ്രളയ ദുരിതാശ്വാസ ധനസഹായം ലഭിക്കാത്ത എത്ര പേരുണ്ടെന്നും കാലതാമസത്തിന് കാരണം എന്താണെന്നും വ്യക്തമാക്കാമോ;

(ബി) ഇതിനായി ഇനി എത്ര തുക വിനിയോഗിക്കേണ്ടിവരുമെന്നാണ് കണക്കാക്കിയിട്ടുള്ളത്; വ്യക്തമാക്കുമോ;

(സി) പ്രസ്തുത നിയോജകമണ്ഡലത്തിൽ പ്രളയത്തെത്തുടർന്ന് വീട് പൂർണ്ണമായും ഭാഗികമായും തകർന്ന എത്ര പേർക്ക് നഷ്ടപരിഹാരം നൽകാനുണ്ട്; കണക്കുകൾ ലഭ്യമാക്കുമോ;

&

(ഡി) നിയോജകമണ്ഡലത്തിൽ പ്രളയദുരിതം നേരിട്ട മുഴുവൻ പേർക്കും പൂർണ്ണമായും ധനസഹായം വിതരണം ചെയ്യുന്നതിന് അടിയന്തര നടപടി സ്വീകരിക്കുമോ; വ്യക്തമാക്കാമോ?

(എ-ഡി) പ്രളയ ദുരിതാശ്വാസ ധനസഹായം നൽകേണ്ടവരുടെ പട്ടിക നിലവിൽ നിയോജക മണ്ഡലാടിസ്ഥാനത്തിൽ ക്രോഡീകരിച്ച് സൂക്ഷിച്ചിട്ടില്ല. ഇതിനുള്ള സംവിധാനം ഏർപ്പെടുത്തുന്നതാണ്.

റവന്യൂ ഓഫീസുകളുടെ നിർമ്മാണ പ്രവൃത്തികൾ

323 (933) ശ്രീ. മഞ്ഞളാക്ഷി അലി: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് മങ്കട നിയോജകമണ്ഡലത്തിലെ ഏതെല്ലാം റവന്യൂ ഓഫീസുകളുടെ നിർമ്മാണ പ്രവൃത്തികൾക്കാണ് തുക അനുവദിച്ചിട്ടുള്ളത്; വിശദാംശം ലഭ്യമാക്കുമോ?

മങ്കട നിയോജകമണ്ഡലത്തിലെ കുറുവ, അങ്ങാടിപ്പുറം എന്നീ വില്ലേജ് ഓഫീസുകളുടെ അറ്റകുറ്റപ്പണികൾക്കായി 5 ലക്ഷം രൂപ വീതവും വടക്കാങ്ങു വില്ലേജ് ഓഫീസിന്റെ അറ്റകുറ്റപ്പണികൾക്കായി 2,80,000 രൂപയും ചുറ്റുമതിലിനായി 2,75,000 രൂപയും മങ്കട വില്ലേജ് ഓഫീസിൽ അഡീഷണൽ റൂം നിർമ്മാണത്തിനായി 10 ലക്ഷം രൂപയും പ്ലാൻ സ്കീം പ്രകാരം അനുവദിക്കുകയും ടി പ്രവൃത്തികളെല്ലാം പൂർത്തീകരിക്കുകയും ചെയ്തിട്ടുണ്ട്.